


-: નમુનો: અ :-

 <p>સત્યમેવ જયતે</p>	
<p>દાખલ તારીખ: ૧૦/૧૧/૨૦૨૫</p> <p>રજીસ્ટરે લીધા તારીખ: ૧૦/૧૧/૨૦૨૫</p> <p>ફેસલ તારીખ: ૧૩/૦૪/૨૦૨૬</p> <p>સમયગાળો: ૦ વર્ષ ૫ માસ ૩ દિવસ</p>	
<p>વિરમગામનાં મહે. એડી.જ્યુડીશ્યલ મેજિસ્ટ્રેટ ફર્સ્ટ ક્લાસ સાહેબની અદાલતમાં, મુ.વિરમગામ, જી.અમદાવાદ.</p>	
<p>ફોજદારી કેસ નં.૨૯૭૬/૨૫ આંક-૨૦</p>	
<p>ગુનાની વિગત</p>	
ગુનાની કલમ	પ્રોહીબીશનની કલમ- ૬૫ એએ
પ્રથમ માહિતી અહેવાલ નં.	૧૧૧૯૨૦૬૦૨૫૦૧૪૯/૨૦૨૫
પોલીસ સ્ટેશન:	વિરમગામ ડરલ પોલીસ સ્ટેશન
ફરીયાદપક્ષ:	શ્રી સરકાર
ફરીયાદપક્ષ તરફે:	વિ.એ.પી.પી.શ્રી એમ.એ.ઘાસુરા
આરોપી:	પુનમબેન ઉર્ફે ભગવતીબેન વા/ઓ આનંદભાઈ જગદીશભાઈ દેવીપુજક
આરોપી તરફે:	વિ.વ.શ્રી વી.એમ.સોલંકી

- ં:: નમુનો: બ ં::-

ગુનાની તારીખ	૦૬/૦૫/૨૦૨૫
પ્રથમ માહિતી અહેવાલ ની તારીખ	૦૬/૦૫/૨૦૨૫
ચાર્જશીટની તારીખ	૧૦/૧૧/૨૦૨૫
તહોમતનામુ/ પ્લી ફરમાવ્યાની તારીખ	૧૫/૧૧/૨૦૨૫
પુરાવો શરૂ કર્યાની તારીખ	૨૪/૧૧/૨૦૨૫
ચૂકાદો મુલતવી રાખ્યાની તારીખ	૧૩/૦૪/૨૦૨૬
ચૂકાદાની તારીખ	૧૩/૦૪/૨૦૨૬
સજાના હુકમની તારીખ	-

### આરોપીની વિગત:

ક્રમ	આરોપીનું નામ	ઘરપકડની તારીખ	જમીન ઉપર મુક્ત કરવામાં આવેલ હોય તો તેની તારીખ	ક્યાં ગુનાનો આક્ષેપ છે?	નિર્દોષ છોડવામાં આવ્યો કે કસુરવાર	શું સજા કરી?	સુનાવણી દરમિયાન અટકાયત નો સમયગાળો ફોજદારી કાર્યરીતિ સંહિતાની કલમ- ૪૨૮ મુજબ
------	--------------	---------------	---	-------------------------	-----------------------------------	--------------	--

૧	પુનમબેન ઉર્ફે ભગવતી બેન વા/ઓ આનંદભા ઈ જગદીશભ ાઈ દેવીપુજક	૧૩/૦૫/ ૨૦૨૫	૧૩/૦૫/ ૨૦૨૫	પ્રોહીબ ીશન ની કલમ- ૬૫ એએ	નિર્દોષ	-	-
---	---	----------------	----------------	--	---------	---	---

- ઃઃ નમુનોઃ ક ઃઃ-

- ઃઃ સાહેદોનુ લિસ્ટ ઃઃ-

અ. ફરીયાદપક્ષ તરફે સાહેદોઃ

ક્રમ.	આંક	નામ	પુરાવાનો પ્રકાર
૧	૦૮	આકાશભાઈ કનૈયાલાલ ઠાકોર	પંચસાહેદ
૨	૧૩	વિશાલભાઈ ચંદુભાઈ ઠાકોર	પંચસાહેદ
૩	૧૧	ચમનભાઈ ગોવિંદભાઈ	ફરીયાદી
૪	૧૬	સંદીપસિંહ ધરમેન્દ્રસિંહ	ત.ક.અ

- :: દસ્તાવેજી પુરાવાનુ લિસ્ટ :: -

બ. ફરીયાદપક્ષ તરફે રજુ થયેલ દસ્તાવેજ

ક્રમ.	આંક	વર્ણન
૧.	૦૮	પંચનામુ
૨.	૧૨	ફરીયાદ
૩.	૧૭	રવાનગી પત્રક

**JUDGMENT**

(૧) ફરીયાદપક્ષના કેસની ટુંકમાં હકીકત એવી છે કે, આ કામના આરોપીએ ગઈ તા. ૧૬/૦૫/૨૦૨૫ ક. ૧૬/૫૦ વાગે મોજે વલાસર તલાવડી પાસે ઓગણ ગામ પોતાના કબજા ભોગવટામાં ગેરકાયદેસર વગર પાસ પરમીટે દેશી દારૂ લી. ૦૮ કી. રૂ. ૧૬૦૦ નો રાખી પોલીસ રેડ દરમ્યાન ઘરે હાજર નહિં મળી આવી પાછળથી પકડાઈ જઈ ગુનો કરેલ છે. જે મતલબની ફરીયાદ આ કામના ફરીયાદીએ પોલીસમાં ફરીયાદ આપતા સદરહુ વિરમગામ રૂરલ પો.સ્ટે. સી ગુના રજી.નં.૧૧૧૯૨૦૬૦૨૫૦૧૪૯/૨૦૨૫ થી પ્રોહીબીશન એક્ટની કલમ ૬૫ એએ મુજબના ગુનાની નોંધ કરી, ત.ક.અમલદાર દ્વારા ગુનાની તપાસ કરતા જરૂરી પંચનામા કરી, લાગતા વળગતા સાહેદોના નિવેદનો નોંધી આરોપી સામે પુરતો પુરાવો મળતા અત્રેની કોર્ટમા ચાર્જશીટ રજુ કરેલ છે.

(૨) આરોપી સામે ચાર્જશીટ રજુ થતાં આરોપી સામે ઉપરોક્ત ગુન્હાનું સંજ્ઞાન લઈ આરોપીને સમન્સ કાઢવામા આવેલ, પ્રોસેસ આધારે આરોપી અદાલતમાં ઉપસ્થિત થતાં બી.એન.એસ.એસ.ની કલમ ૨૩૦ મુજબના ચાર્જશીટ પેપર્સની નકલો વિનામૂલ્યે આરોપીને આપવામાં આવેલ તથા તે અંગે ખાત્રી કરવામા આવેલ. ત્યારબાદ આંક-૦૫ થી તહોમતનામું તથા આરોપીની પ્લી આંક-૦૬ થી રેકર્ડ કરવામાં આવેલ. જેમાં આરોપીએ ગુન્હો કબુલ હોવાનો ઈન્કાર કરેલ છે, જે નોંધી લઈ કામ ફરીયાદપક્ષનો પુરાવો રજુ થવા પર રાખવામાં આવેલ.

(૩) સદર કામે ફરીયાદપક્ષે તેઓના કેસના સમર્થનમાં ઉપરોક્ત જણાવેલ મૌખિક તથા દસ્તાવેજી પુરાવા રજુ કરવામાં આવેલ છે.

(૪) ત્યારબાદ ફરીયાદપક્ષ તરફે એ.પી.પી.શ્રીનાઓએ વધુ સાહેદો તપાસવાની જરૂરીયાત ન હોય તેવું જણાવતાં, ફરીયાદપક્ષનો પુરાવો ધ્યાને લેતા બી.એન.એસ.એસ.ની કલમ-૩૫૧ મુજબ આરોપીનું વિશેષ નિવેદન નોંધવામા આવેલ છે અને તેમા તેઓ નિર્દોષ છે, તેઓની સામે ખોટો કેસ કરવામાં આવેલ છે તેમ જણાવે છે.

(૫) ફરીયાદપક્ષે વિ.એ.પી.પી.શ્રી તથા આરોપી તરફે વિ.વ.શ્રી ની દલીલો

સાંભળવામાં આવેલ છે.

(૬) ઉપરોક્ત હકીકતે તથા પહેલ પુરાવા ધ્યાને લેતા આ કેસના નિર્ણય સારૂ નીચે મુજબના મુદ્દા ઉપસ્થિત થાય છે.

**-- મુદ્દાઓ --**

(૧) શું ફરીયાદપક્ષ પુરવાર કરે છે કે, આ કામના આરોપીએ ગઈ તા. ૧૬/૦૫/૨૦૨૫ ક. ૧૬/૫૦ વાગે મોજે વલાસર તલાવડી પાસે ઓગણ ગામ પોતાના કબ્જા ભોગવટામાં ગેરકાયદેસર વગર પાસ પરમીટે દેશી દારૂ લી. ૦૮ કી. રૂ. ૧૬૦૦ નો રાખી પોલીસ રેડ દરમ્યાન ઘરે હાજર નહિ મળી આવી પ્રોહીબીશનની એક્ટની કલમ-૬૫ એએ મુજબનો ગુનો કરેલ છે?

(૨) શુ હુકમ?

(૭) ઉપરોક્ત મુદ્દા અંગે આ કોર્ટનો ન્યાયીક નિર્ણય નીચે મુજબ છે:-

(૧) નકારમાં,

(૨) આખરી હુકમ મુજબ.

ઉપરોક્ત નિર્ણય પરત્વેના કોર્ટના કારણો નીચે મુજબ છે.

**ઃ:: કારણો ઃ::**

**મુદ્દા નં.-૧**

(૮) હવે પુરાવાના કાયદા અનુસાર તહોમત પુરવાર કરવાનો ભાર ફરીયાદપક્ષ ઉપર રહેલ છે. જેથી ફરીયાદપક્ષે આરોપી સામેનો કેસ શંકારહીત પુરવાર કરવાનો રહે છે. આમ કેસ પુરવાર કરવાનો બોજો ફરીયાદપક્ષ પર રહેલો છે.

ઉપરોક્ત વિગતે હાલના કેસના ફરીયાદપક્ષ તરફથી રજુ થયેલ મૌખિક તથા દસ્તાવેજી પુરાવો જોવામાં આવે તો ફરીયાદપક્ષે પંચસાહેદ આકાશભાઈ કનૈયાલાલ ઠાકોરને આંક-૦૮ થી તથા પંચસાહેદ વિશાલભાઈ ચંદુભાઈ ઠાકોરને આંક-૧૩ થી તપાસવામાં આવેલ છે. સદર પંચસાહેદો તેમની સોગંદ પરની જુબાનીમા જણાવે છે કે પોલીસે તેઓને એક લખેલા તૈયાર કાગળમા સહી કરવાનુ કહેતા તેઓએ સહી કરી આપેલી. તેઓ સહી કર્યા

સિવાય પંચનામાંની વિગતે કાઈ જાણતા નથી. તેઓને આંક-૦૯ થી રજુ પંચનામુ બતાવતા તેમા પોતાની સહી ઓળખી બતાવે છે. તેઓએ સહી કરી ત્યારે બીજા કોઈએ સહી કરેલ નહી અને તેઓએ જેમા સહી કરેલ તે તેઓએ વાચેલ નહી કે પોલીસે તેમને વાંચી સંભળાવેલ નહી. સદર પંચસાહેદો ફરીયાદપક્ષની હકીકતને સમર્થન કરતા ન હોય એ.પી.પી.શ્રી દ્વારા સદરજુ પંચસાહેદોને ફરી ગયેલા જાહેર કરી ઉલટતપાસ કરવાની પરવાનગી આપવા છતા ફરીયાદપક્ષને કોઈ સમર્થન આપતા નથી.

સદર પંચસાહેદોની આરોપીના વિ.વ.શ્રી દ્વારા કરવામા આવેલ ઉલટતપાસમા એ હકીકતનો સ્વકાર કરેલ છે કે તેઓએ તૈયાર પંચનામામા સહી કર્યા સિવાય બીજુ કાઈ જાણતા નથી.

આમ, આ પંચસાહેદો તેમની હાજરીમાં બનાવવાળી જગ્યાએથી તેમની હાજરીમા કોઈ મુદ્દામાલ કબજે કરેલ હોય તેવી કોઈ જ હકીકતને સમર્થન આપતા નથી. જેથી ફરીયાદપક્ષે રજુ થયેલ આંક-૦૯ વાળુ પંચનામુ પુરવાર થતુ નથી.

(૯) ફરીયાદપક્ષે ફરીયાદી ચમનભાઈ ગોવિંદભાઈને આંક-૧૧ થી થી તપાસેલ છે. તેઓ તેમની સોગંદ પરની જુબાનીમા જણાવે છે કે તેઓ વિરમગામ રૂરલ પો.સ્ટે.માં અ.પો.કો તરીકે ફરજ બજાવતા હતા. અમો તથા પોલીસ સ્ટાફના માણસો પો.સ્ટે. વીસ્તારમાં પેટ્રોલીંગમાં હતા તે દરમ્યાન ખાનગી રાહે બાતમી હકીકત મળેલી ઓગણ ગામે વલાસર તલાવડી ખાતે રહેતા પુનમબેન ઉર્ફે ભગવતીબેન વા/ઓ આનંદભાઈ જગદીશભાઈ દેવીપુજક નાની ઓગણગામે વલાસર તલાવડી ખાતે પોતાના ઘરે ગે.કા. દેશી દાડ્ડુ વેચાણ કરે છે. જે બાતમી હકીકતના આધારે પોલીસ સ્ટાફના માણસો તથા બે પંચોને આ હકીકતથી વાકેફ કરેલા અને પંચો સાથે બાતમી વાળી જગ્યાએ જતા કોઈ હાજર મળી આવેલ નહી. ઘર બાબતે ખાત્રી તપાસ કરતા સદરીનું હોવાનું જાણવા મળેલ. સદર ઘરની ઝડતી તપાસ કરતા સદર ઘરની બહાર ઓસરીમાં તપાસ કરતા એક પ્લાસ્ટિકના કેરબામાં દેશી દાડ્ડુ

ભરી મળી આવેલ જેનુ પંચો રૂબરૂ પ્લાસ્ટિકની કેરબાનુ બુચ ખોલી જોતાં દેશી દારૂ આશરે ૮ લીટર કી.રૂ. ૧૬૦૦/- નો દેશી દારૂ મળી આવેલો. સ્થળ પરથી જે દારૂ મળી આવેલ તેમાંથી થોડો દારૂ કેમીકલ સેમ્પલ અર્થે કબજે લીધેલ અને બાકીનો દારૂ તપાસ અર્થે કબજે લીધેલ અને આ મતલબનુ પંચો રૂબરૂ પંચનામું કરેલ. બાદમાં પોલીસ સ્ટેશને આવી અમોએ ધોરણસરની ફરીયાદ આપેલીસદર ફરીયાદ આંક-૧૨ થી રજુ છે જેમા તેઓ પોતાની સહી ઓળખી બતાવે છે.

સદર ફરીયાદીની આરોપીના વિ.વ.શ્રી દ્વારા કરવામા આવેલ ઉલટતપાસમા એ હકીકતનો સ્વીકાર કરેલ છે કે ફરીયાદમા પંચોના નામ જણાવેલ નથી તેમજ આરોપીને સ્થળ પરથી અટક કરવામાં આવેલ નથી કે આરોપી પાસેથી કોઈ મુદામાલ કબજે કરેલ નથી તેમજ ગુના વાળી જગ્યા જાહેર જગ્યા હોઈ ત્યાથી સ્વતંત્ર સાહેદો સહેલાઈથી મળી શકે તેમ છે.તેમજ કયા વાહનમાં પેટ્રોલીંગમાં હતા તેનો નંબર લખાવેલ નથી તેમજ કેટલા વાગ્યે પેટ્રોલીંગમાં હતા તે સમય લખાવેલ નથી

આમ, ફરીયાદીનો પુરાવો ધ્યાને લેતા આ કામે કબજે કરેલ પ્રોહી મુદ્દામાલ આરોપીના પ્રત્યક્ષ કબજામાથી મળી આવેલ નથી એટલે કે બીનવારસી મળી આવેલ છે. વધુમા આ બનાવ અંગેની શ્રી સરકાર તરફે તેમણે આપેલી છે, પરંતુ આ કામે તપાસવામા આવેલ પંચસાહદો તેઓની હાજરીમાં બનાવવાળી જગ્યાએથી કોઈ મુદ્દામાલ કબજે લેવામા આવેલ હોય તેવુ બનેલ હોવાનો ઈન્કાર કરેલ છે અને પોલીસે તૈયાર પંચનામામા સહી કરાવેલી તેમ જણાવે છે. વધુમાં બનાવવાળી જગ્યા એ ખુદી જાહેર જગ્યા છે.ઓસરી પાસેથી મુદામાલ કબજે કરેલ જેથી સદર આરોપીનો જ આ મુદામાલ છે તે નિશંકપણે કહી શકાય નહી. વળી આરોપી પાસેથી કોઈ મુદામાલ કબજે કરવામા આવેલ નથી. જેથી પણ પંચોની હાજરીમાં આરોપી પાસેથી કોઈ મુદામાલ કબજે લીધેલ હોય તે હકીકત અંગે શંકા ઉત્પન્ન થાય છે. વધુમાં સદર મકાન આરોપીની માલીકીનુ છે કે કેમ તે અંગે કોઈ દસ્તાવેજી પુરાવો તપાસ કરનાર અમલદારે તપાસના કામે રજુ રાખેલ નથી.

આથી ફરીયાદીના પુરાવાના આધારે આરોપીને કસુરવાર ઠરાવી શકાય તેમ નથી.

(૧૦) ત્યારબાદ ફરીયાદપક્ષે ત.ક.અ. સંદીપસિંહ ધરમેન્દ્રસિંહને આંક-૧૬ થી તપાસેલ છે. તેઓ તેમની સોગંદ પરની જુબાનીમા જણાવે છે કે સદર ગુનાની તપાસ તેમની તરફ આવતા તેઓએ તપાસ સંભાળેલ અને સદર ગુનાના કામે આરોપીને અટક કરેલ અને તપાસના કામે લાગતા વળગતા સાહેદોના નિવેદનો લીધેલા અને રેડ દરમ્યાન જે નમુનો લીધેલ તે એફ.એસ.એલ.માં મોકલાવેલ હતો અને આરોપી વિરુદ્ધ પુરતો પુરાવો હોય નામદાર કોર્ટમાં ચાર્જશીટકરેલ.

સદર ત.ક.અ.શ્રી નાઓની આરોપીના વિ.વ.શ્રી દ્વારા કરવામા આવેલ ઉલટતપાસમા એ હકીકતનો સ્વિકાર કરેલ છે કે આરોપી પાસેથી કોઈ મુદ્દામાલ કબજે કરવામા આવેલ નથી તેમજ સ્વતંત્ર સાહેદોના નિવેદનો લેવામા આવેલ નથી તેમજ આજુબાજુ મા રહેણાંકના મકાનો આવેલા છે. તેમજ ઘરનો નંબર શુ હતો તે તપાસમાં જણાવેલ નથી.

આમ ત.ક.અમલદારનો પુરાવો ધ્યાને લેતા સદર ગુનાના કામે કરેલી કાર્યવાહીનો પુરાવો આપે છે તેમજ આ કામે કબજે કરેલ પ્રોહી મુદામાલ આરોપીના પ્રત્યક્ષ કબજા ભોગવટામાંથી મળી આવેલ નથી એટલે કે બીનવારસી મળી આવેલ છે. વધુમાં બનાવ સ્થળેથી આરોપી મળી આવેલ નથી તેમજ કોઈ સ્વતંત્ર સાહેદોના નિવેદનો લીધેલ નથી તેમ ફરીયાદી પણ તેમના પુરાવામા જણાવે છે કે આરોપીના પ્રત્યક્ષ કબજામાંથી મુદામાલ મળી આવેલ નથી. આ કામે તપાસેલ પંચસાહેદો પણ પંચનામાની હકીકતને સમર્થન કરેલ નથી જેથી પંચોની હાજરીમા મુદ્દામાલ કબજે કરવામા આવેલ હોવાની હકીકતને પંચોના પુરાવાથી સમર્થન મળતુ નથી. આ કામે તપાસેલ પંચ તટસ્થ છે તેમ છતા તેઓએ ફરીયાદપક્ષના કેસને સમર્થન કરેલ નથી. બનાવ સબંધે કોઈ સ્વતંત્ર સાહેદોના નિવેદનો લીધેલ નથી જે હકીકત ધ્યાને લેતા આ કામે પોલીસ સાહેદોના પુરાવાને જ્યાં સુધી સ્વતંત્ર સાહેદોના પુરાવાથી સમર્થન ન મળે ત્યાં સુધી માત્ર પોલીસ સાહેદનાં પુરાવા પર

આધાર રાખી આરોપીને તકસીરવાન ઠરાવી શકાય નહીં. વધુમાં કહેવાતુ સ્થળ આરોપીની માલીકીનું છે કે કેમ તે અંગે કોઈ દસ્તાવેજી આધાર પુરાવા રજૂ રાખેલ નથી. જે સંજોગોમાં ફરીયાદપક્ષના કેસમાં શંકા ઉત્પન્ન થાય છે.

(૧૧) ઉપરોક્ત તમામ સંજોગોમાં, રેકર્ડ પરની હકીકતો તથા રજૂ થયેલ મૌખિક તથા દસ્તાવેજી પુરાવાઓ વંચાણે લેવામાં આવેતો, હાલના કેસના પંચ સાહેદો કે જેઓ ફરીયાદપક્ષના કેસની હકીકતને તેમજ પંચનામાની હકીકતને સમર્થન કરતા ન હોય જેથી તે હાલના કેસને મદદરૂપ નથી. તેમજ ફરીયાદી તથા તપાસ કરનાર અમલદાર તેમની ફરીયાદ હકીકત તથા તપાસને અનુરૂપ પુરાવો આપે છે પરંતુ ખરેખર આ પંચનામાંની હકીકત મુજબ પંચોની હાજરીમાં મુદ્દામાલ કબજે થયેલ હતો કે નહિ એ માત્ર ત.ક.અ.એ જણાવેલ જુબાની ઉપરથી પુરવાર થતું ન હોય તે હકીકત શંકાસ્પદ બને છે. વધુમાં આરોપીના પ્રત્યક્ષ કબજા ભોગવટામાંથી હાલનો મુદ્દામાલ મળી આવેલ નથી. આમ ફરીયાદપક્ષ તેમનો કેસ નિષ્પક્ષ રીતે પુરવાર કરવામાં સફળ થયેલ નથી. આ કામે ઉપરોક્ત હકીકત ધ્યાને લેતાં આ મુદ્દામાલ આરોપીના કબજામાં હતો કે કેમ ? તે હકીકત ફરીયાદપક્ષ નિઃશંકપણે સાબીત કરવામાં નિષ્ફળ ગયેલ છે. જેથી આરોપીએ જ સદર ગનો કરેલ હોય તેવું પુરવાર થતું નથી. વધુમાં, ભારતમાં પ્રવર્તમાન ફોજદારી ન્યાય શાસ્ત્રના સિંધ્યાતો પ્રમાણે ફરીયાદપક્ષનો કેસ આરોપી વિરૂદ્ધ નિંશંકપણે પુરવાર કરવાનો હોય છે તથા વ્યાજબી શંકાનો લાભ આરોપીની તરફેણમાં આપવાનો હોય છે. હાથ ઉપરના કેસમાં પડેલ પુરાવો જોતાં ફરીયાદપક્ષનો કેસ વ્યાજબી શંકાથી પર કેસ પુરવાર થયેલ નથી. જેથી ઉપરોક્ત કરેલ ચર્ચાના કારણે મુજબ સદર કામના આરોપીને તકસીરવાન ઠરાવવાનું ન્યાયોચિત જણાતું નથી. આ પ્રસ્થાપિત સિંધ્યાત મુજબ નામદાર સર્વોચ્ચ અદાલતે " કૈલાસ ગોર વિરૂદ્ધ સ્ટેટ ઓફ આસામ" એ. આઈ. આર. ૨૦૧૨ એસ. સી. પાના નં. ૭૮૬ ના ચુકાદામાં પ્રતિપાદીત કરેલ છે તે સિંધ્યાતો જોતાં તેના પેરા-૨૮ માં ઠરાવેલ છે કે, "*It is one of the fundamental principles of criminal jurisprudence that an accused*

*is presumed to be innocent till he is proved to be guilty. It is equally well settled that suspicion howsoever strong can never take the place of proof. There is indeed a long distance between accused 'may have committed the offence' and 'must have committed the offence' which must be traversed by the prosecution by adducing reliable and cogent evidence. Presumption of innocence has been recognised as a human right which cannot be wished away. See Narendra Singh and Anr. v. State of M.P. (2004) 10 SCC 699 : (AIR 2004 SC 3249) and Ranjitsingh Brahmajeetsingh Sharma v. State of Maharashtra and Ors. (2005) 5 SCC 294 : (AIR 2005 SC 2277). To the same effect is the decision of this Court in Ganesan v. Rama Raghuraman and Ors. (2011) 2 SCC 83 : (AIR 2011 SC (Cri) 419) where this Court observed: "Every accused is presumed to be innocent unless his guilt is proved. The Presumption of innocence is human right. Subject to the statutory exceptions, the said principle forms the basis of criminal jurisprudence in India."*

આમ, ફરિયાદપક્ષે રજુ થયેલ પુરાવો જોતાં ફરિયાદપક્ષ આરોપી વિરુદ્ધનો પ્રોહીબીશન એક્ટની કલમ- ૬૫ એએ મુજબનો શિક્ષાપાત્ર ગુનો આચરેલ હોવાનું ફરિયાદપક્ષ નિઃશંકપણે પુરવાર કરી શકેલ નથી. તેવા સંજોગોમાં ફરિયાદપક્ષ આરોપી સામેના આક્ષેપયુક્ત અપરાધને શંકાથી પર પુરવાર કરી શકેલ નથી. આથી મુદ્દા નં.૧ નો નિર્ણય નકારમાં આપવામાં આવે છે તથા મુદ્દા નં.૨ પરત્વે નીચે મુજબનો આખરી હુકમ કરવામાં આવે છે.

**:: આખરી હુકમ ::**

(૧) આ કામના આરોપી પુનમબેન ઉર્ફે ભગવતીબેન વા/ઓ આનંદભાઈ જગદીશભાઈ દેવીપુજક રહે. ઓગણ વલાસર તલાવડી પાસે ઓગણગામ તા- વિરમગામ જી. અમદાવાદનાઓને તેઓની વિરુદ્ધના ધી ગુજરાત પ્રોહીબીશન એક્ટની કલમ ૬૫ એએ મુજબના શિક્ષાપાત્ર ગુનામાંથી બી.એન.એસ.એસ.ની કલમ-૨૭૧(૧) અન્વયે પુરાવાના અભાવે શંકાનો લાભ આપી નિર્દોષ ઠરાવી છોડી મુકવાનો હુકમ કરવામાં આવે છે.

(૨) અપિલ સમય વિત્યા બાદ મુદ્દામાલ પાવતીમા દર્શાવેલ મુદ્દામાલનો નાશ કરવાનો હુકમ કરવામાં આવે છે.

(૩) આરોપીએ બી.એન.એસ.એસ.ની કલમ-૪૮૧ મુજબના અપિલ અદાલત સમક્ષ હાજર રહેવાની ખાત્રી આપતા રૂ.૫૦૦૦/- (અંકે રૂપિયા પાંચ હજાર પુરા) ના જાતમુચરકા તથા જામીન રજુ રાખવા

હુકમ આજ તારીખ: ૧૩ મી માહે એપ્રિલ, સને ૨૦૨૬ ના ખુદ્દી અદાલતમાં વાંચી સંભળાવી જાહેર કર્યો.

સ્થળ : વિરમગામ.  
તા. ૧૩/૦૪/૨૦૨૬

(કીર્તિ શર્મા)  
એડી. જ્યુડી. મેજ. ફ.ક.,  
વિરમગામ.  
Code No. GJ01721